

Al Mahdi, sariya labennen do k'i ka dantigeli lamɛn.

M.Al Mahdi : aw ni ce kosɛɓɛ !

Kiiri kuntigi, kiiritigɔsoba mɔgo bɛɛ, cɛ ni muso aw bɛɛ ni sɛ !

N b'a fɛ fɔɓ ka n hakili jigin Ala ka kuma la , ale min ye sebaaya bɛɛ tigi ye ; (ko aw minnu ye limaniya jɔnw ye , a'ye sariya tige a cogo la ani aw ka ke tije seerew ye hali n'a bɛ i kunkan , i fa , i ba wala i somɔgo ni mansurunya mɔgo ;i ko Ala yɛɛ b'a fo cogo min na.)

N hakili bɛ mɔgo kɔrɔɓaw ka kuma do la ko,a mana gɛɛya cogo o cogo i ka tije fɔ, i to tije kan hali n'i bɛ bila tasuma la.

Balimakɛw ni balima musow, n bɛ jɔ nin kiiribulonba in kɔnɔ aw jɛkɔrɔ, ni farifaga ni nimisa ye ; walasa k'a sɛmɛntiya ko jalaki ko minnu fɔra ne kan jalakili jɛkulu fɛ, ko tije lakikaw do. N bɛ jɔ n ka wale kelenw na, ani n' b'a dɔn fana u nana ni tiyenni min ye, u ye min lase n balimaw ma Tumutu kɔnɔ ani n faso Mali jamana , fo ka se hadamadenya damew ma diyɛn seleke naani kɔnɔ.

N bɛ n ka nimisa ni dusu tiyɛn jira bɛɛ lajɛlen na kɛɛnkɛɛnnɛnya la maaba bɔnsɔnw, ne y'olu minnu ka maaba kaburuw tiyenna . Ka wele bila bɛɛ ma tumutuka bɛɛ ma , alisilamɛw, ani dankari la mɔgo o mɔgo la, ka yafa jini bɛɛ fɛ, ko ne ka nin waleya in ye hadamadenya fili ye ,fɔ fili juguba. O de la, n b'a lahidu ta ko nin jɔgɔn wɛɛ tɛna ne sɔrɔ, a fɔɓ ni laban yɛn nin ye.

N b'a jini bɛɛ fɛ u kana ne minɛ ni nin ye ; an ni jɔgɔn cɛ tun bɛ cogo min na sani tiyeniw ka ke, an ka to jɔgɔn bolo o cogo kelen na i n'a fo fosi ma ke. Ka ke i n'a fo balima kelen bɛn ni kelenya la hadamadenya kɔnɔ. An ka jɛ ka hadamadenya kala jɔgɔn fɛ Tumutu kɔnɔ, ani ka jɛtaa walew sabati jɔgɔn fɛ.

Ne jigi b'a kan ko ka da alisilamɛya taabolo kan n'o sinsinnen do yafa jɔgɔn ma ni haketo jini kan ; k'o silamɛya kelen in Ilmaninya de bɛna bila jɛfɛ i ko kuranɛ b'a fo cogo min na ko : ni mɔgo do ye filimako ke, n'a tigi jɔra a la ka nimisi, yafa ka ke o tigi ma ani k'a dɛmɛ k'a lawili. Kuranɛ b'a fo fana ko ; ni maa o maa yafara, a tigi ka ko to bɛ Ala bolo.

Tiyenni ninnu be ke waati min, ne ni banti jekulu ni tiyenni ke jekulu dow tun be nagon bolo minnu nana u cooko an fe yan ko Al'qaida ani Ansar Dine. A waati la, ne siranbaato de tun be baara ke ni tiyennikelaw ka sariyaw ye. A tun kera i ko ne te n yere bolo, i ko fiyenba mana wuli a be taa ni fen minnu y'a bolo. Fiyen in taara ni an ka jamana ulema caman ye. Nka i ko aw b'a don cogo min na, fiyen min temena ,Tumutu n'a kono maaw ka ko gili t'o bolo .

Cew ni muso minnu be yan, ne jolen file aw ne koro ni dusu toro ni jenasisi ni hami ye ; kasola maaya kono, ne tigelen do ka bo n balemaw ni n ka mogo sebaw la. Nka, ne jennen do ni kiiribulon ka jabi ye ; a mana ke jaginni sifa o sifa ye.

Ne jigi b'a kan ko,aw ka ne jaginni bena dayele celabenni kama mogo ni nagon ce Tumutu kono kerengerennena la ,Mali jamana fan tow fe ani dijne bee lajelen.

Ne bena toro ni degun min ke kaso la dibi la, o be i ko tasuma ,ka ne ka jugumanw jeni ka ne saniya ; o be ne ka mogo jagatannenw dusu suma ni nema ye.

A to tora min ye sisan o ye ka dubabu ke dijne alisilamew bee ye, u ka sira da nin nagon wale juguw ne sabu dan fosi te u kololaw la wa nafa t'a la. Walasa k'a kuncu , a'y'a to n ka foli lase dijne kiiribulon baarakelaw bee ma : a zusiw ,Porokireriw, gerefiyew, ani kaso sigida jemaaw. Ne ka foli b'u ye minsko numanya ni ladon koson ka keje ni hadamadenya hake sabati sira latigelenw ye dijne kono. U ye baara ke ni nedon ni famuya ye ne ka jininkaliw waati. N ka foli be lafasabaaw ye fana kerengerennena la Me Mohamed Aouini, ale sonna ka to ne kere fe kabini nin ko damine fo ka se a laban na.